



BORD LI JIRREGOLA L-KERA

**MAGISTRAT DR.
JOSEPH CASSAR**

Seduta tas-27 ta' Meju, 2004

Rikors Numru. 102/1997/1

**Rita Lanzon u stante il-mewt ta' Rita Lanzon fil-mori
tal-kawza l-atti gew trasfuzi f'uliedha Alfred Lanzon u
Annabelle Spiteri Steines**

Vs

**Francis, Maurice u Edward ahwa Zammit Cordina u
Helen armla ta' Anthony Zammit Cordina u b'digriet
tal-21 ta' Ottubru 1998 Charles Zammit Cordina gie
kjamat in kawza**

Il-Bord,

Ra r-rikors ta' Rita Lanzon fejn tesponi bir-rispett:-

1. Illi hi tikri lill-intimati il-fond 45, Tower Road, Sliema,
versu l-kera ta' Lm500 fis-sena pagabbli trimestralment
bil-quddiem.

Kopja Informali ta' Sentenza

2. Illi l-intimati, abbużivament u bi ksur tal-provvedimenti tal-iskrittura datata 30 ta' Novembru, 1972, issullokaw dan il-fond lil terzi, u dan minghajr il-permess tar-rikorrenti.

3. Illi nonostante lir-rikorrenti nterpellat lill-intimati, permezz ta' ittra gudizzjarja tat-12 ta' Marzu, 1997, sabiex jivvakaw mil-fond fuq imsemmi u jirritornawha c-cwieviet tal-istess fond, dawn baqghu inadempjenti.

4. Ghalhekk l-esponenti titlob bir-rispett illi dan l-Onorabbi Bord joghgbu jawtorizzaha tirriprendi l-pussess tal-imsemmi fond u jordna wkoll lill-intimati sabiex fi zmien qasir perentorju jizgumbraw mill-istess fond.

Ra r-risposta tal-intimat Maurice Zammit Cordina fejn jissottometti bir-rispett:-

Illi in linea preliminari l-esponent m'ghandu ebda 'locus standi' f'din il-kawza u kwindi ghandu jigi liberat mill-osservanza tal-gudizzju stante li kif kienet avzata r-rikorrenti b'ittra registrata datata 18 ta' Marzu 1997 (4 xhur qabel il-prezentata tar-rikors odjern), l-esponent kien gharrafha li fis-sena 1995 hu kien spicca mis-shubija mal-intimati l-ohra u ma kien fadallu ebda pretensjoni fir-rigward tal-lokazzjoni tal-fond in kwistjoni;

Illi bla pregudizzju ghas-suespost fi kwalunkwe kaz, l-esponent sakemm ittermina l-ishubija ma' l-intimati, qatt ma ssulloka l-fond lil terzi.

Bl-ispejjez.

Ra r-risposta tal-intimati fejn bil-qima jghidu:-

Illi fl-ewwel lok il-gudizzju mhux integru peress li hemm fl-ezitu tal-kawza huhom Charles Zammit Cordina ta' 666/7, High Street, Hamrun tant li l-istess rikorrenti nterpellatu b'ittra ufficjali tat-12 ta' Marzu 1997 in konnessjoni mal-mertu ta' din il-kawza (ara dok. FM1);

Illi fit-tieni lok huma sprovvisi mill-iskrittura tat-30 ta' Novembru 1972 u ghalkemm mitluba lill-Avukat Edward

Kopja Informali ta' Sentenza

Woods, qatt ma giet konsenjata kopja taghha u f'dan is-sens jirriservaw li jaghmlu eccezzjonijiet ulterjuri;

Illi "dato ma non concesso" li kien hemm ksur tal-provvedimenti ta' l-iskrittura sudetta, dan il-Bord m'huwiex kompetenti rationae materiae, ghax kwindi jrid jintalab ix-xoljiment u mhux ir-ripresa tal-pussess – ghalhekk hija kompetenti il-Prim'Awla tal-Qorti Civili u dan kif gie stabbilit fil-kawzi fl-ismijiet "Antonio Sant vs Antonio Mallia" deciza mill-Qorti ta' l-Appell fis-26 ta' Novembru 1948 Vol. XXXIIIC – Pt. 1 – pag. 685; "Gerard Mercieca vs Gaetano Spiteri noe" deciza mill-Qorti ta' l-Appell fl-14 ta' Mejju 1956 Vol. XLB – Pt. – pag. 542 u fis-sentenza parzjali fil-kawza fl-ismijiet "Joseph Fenech vs Alfred Testa (P.A. Citazzjoni 1356/93 JF) li ghadha pendenti;

Illi fil-mertu, kif ser jirrizulat fil-kors tal-kawza, illum hemm lokazzjoni vera u proprja favor Charles Zammit Cordina u li b'ebda mod ma kiser l-obbligi tieghu fil-ligi di fronte ta' l-esponent li ghal snin twal kienet taf bih u qatt ma offriet oppozizzjoni.

Ra s-sentenza moghtija mill-Onorabbli Qorti ta' l-Appell fl-24 ta' Novembru 2003 u s-sentenza moghtija minnu fit-30 ta' Mejju 2000 li biha cahad l-eccezzjoni tal-inkompetenza rationae materiae.

Sema' x-xhieda bil-gurament.

Ra l-atti u d-dokumenti kollha.

Ra l-verbal.

Ikkonsidra:

1. B'digriet tal-21 ta' Ottubru 1998 il-Bord laqa` t-talba ghall-kjamata in kawza ta' Charles Zammit Cordina u hekk giet sorvolata din l-eccezzjoni dwar l-integrita tal-gjudizzju.

2. Il-kirja hi regolata li ftehim tat-30 ta' Novembru 1972 li sar bejn ir-ragel tar-rikorrenti (illum mejtin it-tnejn) u l-

intimati Anthony, Maurice, Francis u Edward ahwa Zammit fejn

'inter alia' gie stipulat li "(v) l-inkwilini ikunu jistghu jwillu ghal darba wahda biss purché

a. lill-persuna ben vista ghas-sid

b. is-sid bhala kundizzjoni ghall-permess ikun jista' jesigi u jimponi ammont ta' kera sa disa` mitt lira Maltija (Lm900) fis-sena, minghand is-subinkwilin jew cessjonarju

c. f'kaz ta' twillija is-sid ikun intitolat ghall-ahhar somma somma bejn elf u hames mitt lira Maltija (Lm1500) jew nofs ir-rigal, u s-sid ghandu jigi msejjah biex jiehu parti fl-att ta' twillija.

d. Id-dritt ta' twellija ma jestendix ruhha għac-cessjonarju.

(iv) f'kaz ta' twellija s-sid ikollu d-dritt li jigi preferut għal kwalunkwe persuna ohra, benintis li jkun intitolat inaqqs il-kwota tar-rigal lilu spettanti skond kif miftiehem fl-incis (c) tal-paragrafu precedenti.

3. Minn noti ta' sottomissjonijiet il-Bord jifhem li l-partijiet qed jaqblu li l-kitba taghti jedd lill-kerrejja, taht certi kondizzjonijiet hemm li jissullokaw kif ukoll li jaghmlu cessjoni tal-kirja. Fil-kitba l-ewwel tintuza l-kelma twellija. Marbuta ma' din il-kelma hemm il-kliem 'subinkwilin' jew 'cessjonarju'. Huwa minnu li fil-paragrafu (v) (d) jissemma biss 'cessjonarju'. Imma mehuda il-klawzola f'daqqa it-tifsira hi dik mghotija mill-partijiet. Dak li jghidu l-partijiet dwar interpretazzjoni jireferi għall-dokumenti ohra.

4. Ir-rikorrenti jissottomettu li f'dan il-kaz "cessjoni tammonta għall-sullokazzjoni". Din hi twegiba għal dak li jghidu l-intimati fin-nota tagħhom b'referenza għar-rikors fejn tissemma biss il-kelma 'issullokaw': "kien hemm cessjoni u mhux sullokazzjoni".

5. Il-Bord jagħmel referenza shiha għas-sentenza mghotija mill-Onorabbli Qorti ta' l-Appell in re 'Caruana et vs Aguis' (Appell mill-Bord, 22/11/02) imsemmija miz-zewg nahat. B'referenza għal sentenza ohra ('Darmanin vs Camilleri', Appell 28/1/00) jinghad li:

"is-sullokazzjoni a differenza tac-cessjoni ta' drittijiet, tohloq kuntratt gdid ta' kera, li għalih sid il-kera principali

huwa totalment estraneu, u li nettament distint mill-kuntratt originali tal-kirja u ghalhekk quddiem sid il-kera s-subinkwilin hu terza persuna”.

6. In-Novissimo Digesto Italiano (voce locazione 1000) jinghad “la sullocazione implica una seconda locazione che puo` essere totale o parziale e la cessione, una vendita del diritto di godimento. E bisogna bene stabilire nei contratti, e poi bene interpretare, si trattasi di una o dell`altre forme di sostituzione nel godimento, per gli effetti diversi che ne conseguono”.

7. Il-kirja saret favur Anthony, Maurice, Francis u Edward Zammit Cordina. Anthony Zammit miet b'testment fl-atti tan-Nutar Dottor Victor J. Bisazza tas-16 ta' Settembru 1981 u halla b'titolu li legat “is-sehem tieghu mill-ovvjament u inkwilinat tal-hanut ‘Morris Stationaries’ numru (45) Tower Road, Sliema u tal-hanut tal-merkanzija u permessi, licenzji u accessorji kollha li jaghmlu ma' l-istess hanut. Bhala kudizzjoni ghall-konsegwiment ta' dan il-legat it-testatur jinponi l-obbligu lil dan Charlie Zammit li jhallas is-somma ta' elfejn lira (Lm2000) lil martu Helen Zammit u dan b'rati ta' elf lira (Lm1000) fis-sena. Is-somma thallset (fol 86-87).

8. Jirrizulta mid-dokument 22 – kuntratt tat-2 ta' Awissu 1995 fl-atti tan-Nutar Dottor Mario Felice li l-intimati kellhom kawza bejniethom fuq il-hanut ‘de quo’. Maurice Zammit Cordina u martu biegh u “kwart (1/4) indiviz ... minn negozju u mill-avvjament ta' l-isemmi hanut, u kif ukoll minn kull interess iehor li jikkoncerna dan il-hanut, komprizi l-lokazzjoni tieghu: Fl-istess kintratt jghid li “n-negozju gestit fl-istess hanut, u l-avvjament tieghu ... kienu jappartjenu lill-komparenti” Maurice, Charles, Francis Zammit u Edward ahwa Zammit Cordina lkoll f'sehem indiviz bejnethom. (Dok22 – fol 188 191)

9. B'citazzjoni prezentata fit-23 ta' Novembru 1983 Maurice Zammit Cordina ressaq kawza kontra Francis, Edward u Carmelo sive Charles ahwa Zammit Cordina (Citaz 1444/83) fejn wara li ntqqal li l-partijiet kienu

kompropjetarji tan-negozju 'Morris Stationers' gestit fil-hanut 45, Triq it-Torri, tas-Sliema fil-kwarti ta' kompropjetarja ta' hanut (1/2) kull wiehed u li l-attur ma riedx jibqa in kompropjeta` mal-konvenuti u n-negozju ma hux komodament divizibbli intalbet id-divizjoni tan-negozju bejn il-partijiet fi kwarti ta' kwart (1/4) bejniethom (dezerta fit-3 ta' April 1995).

10. Bi skrittura tal-4 ta' Gunju 1987 Charles Zammit xtara minghand Francis u Edward ahwa Zammit Cordina "zewg kwarti (cioe in-nofs) indivizi li huma jipposjedu tal-avvjament komplet". Inghata l-kunsens ghat-trasferiment tal-licenzja ghal fuq Charles Zammit Cordina (dok 21 – fol 186-187).

11. Fit-12 ta' Mejju 1997 Rita Lanzon baghtet ittra ufficjali lil

- a. Francis Zammit Cordina
- b. Maurice Zammit Cordina
- c. Edward Zammit Cordina
- d. Helen armla ta' Anthony Zammit Cordina
- e. Charles Zammit

biex jaghtuha c-cwieviet tal-fond billi dan kien gie sullokat lil Charles Zammit Cordina u hekk gew miksura l-kundizzjonijiet tal-kirja maghmula fit-30 ta' Novembru 1972 (fol 48).

12. Maurice Zammit Cordina permezz ta' ittra registrata wiegeb lil Rita Lanzon fit-18 ta' Marzu 1997

"nirrespingi l-allegazzjonijiet minnek maghmula stante li hu spicca mis-shubija ma' hutu fis-sena 1995 b'kosegwenza li minn dak iz-zmien ma baqa` jivvanta ebda pretensjoni fir-rigward tal-lokazzjoni minnek imsemmija fl-ittra ufficjali (u wisq anqas ghandu xi pussess tal-fond lokat) u inoltre sakemm ittermina s-shubija, hu ma kien involut fl-ebda sullokazjoni tal-fond ..." (fol 24).

13. Fl-1997 Charles Zammit beda jiddepozita l-flus taht l-Awtorita' tal-Qorti bhala l-kerrej tal-fond (fol 100-109). Dan wara li fl-24 t'Awissu 1996 r-rikorrenti permezz ta' binha Alfred baghtet cekk lura, bhala pagament tal-kiri (fol

96). Zammit permezz ta' l-avukat tieghu rega baghat ic-cekki (fol 97). Lanzon iddepozitat ic-cekki taht l-Awtorita' tal-Qorti b'cedola 478/97 fit-13 ta' Marzu 1997 fol 99). Il-kontroparti kien Charles Zammit li kien wiegeb ghall-ittra ufficjali tat-12 ta' Marzu 1997 b'ittra ufficjali tal-11 ta' April 1997 fejn inter alia nkiteb 'il-hanut jinsab okkapat validament mill-mittent ghal dawn l-ahhar hmistax-il sena". (fol 49)

14. Mix-xhieda bil-fomm jirrizulta li Charles Zammit Cordina mis-6 ta' Frar 1997 sal-11 ta' Gunju 1999 kien impjegat bhala skrivan il-hin kollu (full time) ma' Morris Stationares and printers. Mit-12 ta' Gunju 1996 qaleb ghal bejjiegh mhux il-hin kollu (part-time) salesman ma l-istess ditte. Fl-1997 irtira mix-xoghol li hu qed jaghmel u bidel. Skond dokument mid-data tal-24 ta' Settembru 2001 jidher li hu 'salesman part time' ma' 'Morris Stationers and printers' – 12 ta' Gunju 1996. Dan ifisser li ghall-ewwel l-intimat kien impjegat bhala skrivan 'full-time' sal-11 ta' Gunju 1999 u wara, u ghadu sal-illum, impjegat bhala part time salesman. (fol 128-136)

15. Inghatat importanza mill-intimati, bhala linja ta' difiza, lill-ktieb tal-kera u cekki ta' hlas ta' l-istess. Dwar ic-cekki a fol 47 l-intimat Charles Zammit Cordina jghid "Meta bdejt imma inhallas il-permess tal-hanut ghand il-pulizija, beda jghidli li jrid illi l-hanut jinqaleb fuq ismi, ma jridx izjed illi mhallsu fuq il-mama', illi kienet Vincenza Zammit Cordina... ghamilt ricevuta fuq ismi ... Biex issemma ismi ghandi hawnhekk, u meta bghatta lil Mrs Lanzon damet ma irrisponditni; fil-fatt ic-cekki li kont bghattilha kien gie imsarraf u bghatitlu iehor biex jirrikompensawni tal-mija u hamsa u ghoxrin lira (Lm125) tal-kera u bghatuli l-ktieb tal-kera b'dak li ktibt jien maqtugh". (fol81-82)

16. Meta dahhlet fis-sehh it-Taxxa fuq il-Valur Mizjud (1/1/95) l-accountant tal-intimat

kellu xi diffikultajiet mal-pulizija fuq il-ktieb tal-kera.

"Imma meta mort ghand il-pulizija qalli dan mhux tajjeb, ghidtlu mhux tajjeb ghaliex, qalli ghax m'hemmx isem fuq min qieghed, u kien jghajjat 'Morris Stationers' dak iz-

zmien, u jiena lil Charles Zammit ghidtlu skuzi, ghidtlu dejjem qed thallas inti, kif m'ghandhekkx ir-ricevuti fuq ismek; ghidtlu mur u rranga" (fol39)

17. Qabel dawn l-ircevuti kien jisemma biss il-fond, l-ammont ta' liema z-zmien (fol 44-46). L-intimat Charles Zammit Cordina esebixxa diversi affarijiet bhala hlas ta' kera:

- a. 1 ta' Awissu 1981 11 ta' Meju 1989 – stampat fuqhom Morris C & F & E Zammit.
- b. 14 ta' Awissu 1989 – l-ebda isem ma jidher stampat.
- c. 1 ta' Novembru 1989 – 12 ta' Awissu 1991 - stampat fuqha 'C. Zammit'
- d. 4 ta' Novembru 1991 stampat fuqu 'Charles Zammit (Morris) l-istess fuq cekk tas-7 ta' Novembru 1994, 1 ta' Novembru 1993, 6 ta' Awissu 1993, 10 ta' Meju 1993, 1 ta' Meju 1995, 7 ta' Frar 1995, 1 ta' Novembru 1995, 1 ta' Awissu 1995, 1 ta' Meju 1994, 1 ta' Settembru 1994.

18. Jirrizulta li sehhet cessjoni tal-kirja kif hu aness finnota ta' sottomissjonijiet. Izda cessjoni ta' parti indiviza ta' fond hi 'gjurisdikament inaccettabli' perche non se ne puo` concedere efficacemente l'uso al conduttore efficacemente l'uso al conduttore la quale cessione e` estremo esseziale del concetto di locazione (Vol XXII-l-p.21-p.34). Ukoll, "abasi ta' 'gjurisprudenza passata u anke dottrina, ic-cessjoni indivizi ta' lokazzjoni ta' ishma indivizi ta' fond hija guridikament inaccettabbli." ("Beacom et vs Spiteri Staines", Appell 5/10/98). Il-premessa kienet 'bla titolu'.

19. Il-Bord jaghmel referenza ghas-sentenza mghotija mill-Onorabbli Qorti ta' l-Appell in re "Cutajar vs Schembri" (7/10/96):

"Mit-terminologija differenti uzata, l-artikolu 9 ta' l-ordinanza ma hux limitat ghac-cessjoni, kif kontemplata mill-Kodici Civili, izda jikkolpixxi kull forma ta' trasferiment tal-kirja li ssir mingharj il-kunsens espress tas-sid, u ma jaghmel ebda distinzjoni bejn trasferiment oneruz a gratuwitu, u konsegwentament mhux rikjest li jkunu jhallsu xi korrispettiv biex jissussisti t-trasferiment tal-kirja kontemplata fl-artikolu 9.

Ghalkemm din is-sentenza kienet dwar il-korrispettiv il-Qorti dahlet fil-punti legali kollha - analizi ta' l-artikolu 1469-1484 u ta' l-artikolu 9tal-Kap 69.

20. Minn din is-sentenza u mill-fettisfecie tal-kaz fuq migbura u msemija, l-Bord hu tal-fehma li hawn saret cesjoni tal-kirja u mhux biss tal-avvjament jew tgawdija.

21. Bhala linja ta' difisa l-intimati qed isostnu il-kunsens espress/tacitu tas-sid mhabba ricevuti, xiri mir-rikorrenti mill-hanut, prezenza fil-hanut, xi kliem li ntqal, cekk li issarraff u wara sar irtirar biex il-kera tintbghat lura mis-sid etc.

a. "Il-kliem tal-ligi, li ssemmi l-kunsens espress, jipostula illi dan il-kunsens ikun jirrizulta car u mhux ekwivoku u min fatti tant inspjegabbli b'mod iehor, illi l-kunsens tecitu jkun in effetti jekwivali ghal kunsens espress".

b. "Il-ligi precizament biex tevita l-kwistjonijiet u supposizzjonijiet ta' approvazzjoni u l-kunsens tacitu, trid li l-kunsens ghas-sullokazzjoni jkun espress. Li kieku l-ligi kienet trid li s-semplici kunsens tal-lokatur ikun bizzzejjed, kien kif kien, anki tacitu, ma kienx ikun hemm ghalfejn jinghad li l-kunsens mehtieg kien il-kunsens espress ... Il-fatt li l-ligi trid espressament il-kunsens espress jeskludi l-kunsens tacitu" ("Ellul vs Buttigieg"; Vol XXXIVA-1-168).

c. "Naturalment dan il-kunsens ma hemmx bzonn jinvesti ebda forma sagromentali; pero` espress jehtieg li jkun, ghad illi prova ta' l-ghoti tieghu, meta jigi affermat jista` jittiehed sussidju anki mic-cirkostanzi" (Beck vs Cassar Demajo", Vol XLII-1-66)

(Ara ukoll 'Aquilina et vs Ellul et', 17/3/03, Appell mill-Bord; 'Debono vs Ciantar', Appell Civili 22/5/67).

22. Ma jista' jittiehed l-ebda vantagg mill-intimati ghax fuq chekk hemm stampat isem flok iehor. Barra dan ic-cekki jiet mill-1991 bdew johorgu 'Charles Zammit' imma hemm il-kelma maghluqa 'Morris'. "M'hemmx ghalfejn jinghad li terza persuna tista' thallas dak li hu dovut minn haddiehor, u l-kreditur ma jistax jirrifjutha l-hlas, jekk dan ikun ta' vantagg ghad-debitur." ('Fenech et vs Mizzi, Appell Civili 2/4/84, 'Chircop vs Attard, Appell Civili

21/1/1966). Issir referenza ukoll ghas-sentenza Galea et vs Borg (Appell Mill-Bord 28/6/01). Dwar ic-cekk li ssarraff u wara s-sid li kien sarrfu baghat iehor ma jstax jinghad li s-sid akkwrixxa. Hemm nuqqas ta' qbil serju dak li xehed l-intimat Charles Zammit Cordina (para 150 u l-accountant tieghu (para 16). L-ircevuta kitibha l-istess intimat u dahhal ismu. Biex ikun hemm akkwixxenza s-sid ried jifhem x'inhuma l-imprikazzjonijiet legali. Min kif gew l-affarijiet ir-rikorrenti ma jstghux jigu rinfaccati b'kunsens tacitu jew ratifika tacita simili. It-trasferiment ta' l-intimat apparti li sar ad insaputa tar-rikorrenti kien gie mohbi ukoll. Ir-rikorrenti ma jirrizultax li kienet taf bil kawza prezentata fit-23 ta' Novembru 1983, bl-iskrittura tal-4 ta' Gunju 1987, bit-testment tas-16 ta' Settembru 1981 fejn thalla legat ta' kwart mill-intimat lil terzi. F'daqqa l-intimat Zammit Cordina Maurice baghtet ittra lir-rikorrenti wara li rcieva ittra ufficjali fejn qallha 'li ma jivvanta ebda pretenzjoni fir-rigward tal-lokazzjoni' u li ma kien involut f'ebda 'sullokazzjoni' (16 ta' Marzu 1997). Jghid l-istess fir-risposta.

23. Ghall-kompleteza jinghad li mid-dokument 21 Francis u Edward Zammit Cordina ittrasferew biss l-avvjament bil kuntrarju ta' dak li gara fil-kaz ta' Maurice u Anthony (illum mejjet) ahwa Zammit Cordina. Izda Charles Zammit Cordina qed jghid li hu l-uniku kerrej. Mix-xhieda jirrizulta li ma' l-Awtorita` hu biss impjegat.

24. Jirrizulta li sar trasferiment tal-kirja li biha s-sid ma giex mgharraf u bil-konsegwenza kollha l-ohra. L-intimati u l-kjamat in kawza ghamlu li riedu bil-propjeta' tas-sid.

25. Izda r-rikors kollu hu marbut mal-kelma 'issullotaw meta kif diga inghad tirrizulta 'cessjoni'. Kif fuq imfisser, sullokazzjoni u cessjoni m'hemmx l-istess haga. Haga stamba li r-rikorrenti jistrieu hafna fuq is-sentenza 'Caruana vs Aguis' (fuq imsemmija) biex jghidu li sullokazzjoni u cessjoni huma l-istess.

Billi ma tirrizultax sullokazzjoni imma cessjoni, minghajr l-kunsens tas-sid, il-Bord jichad it-talba tar-rikorrenti; r-rikorrenti jhallsu wiehed minn tlieta ta' l-ispejjez, wiehed

Kopja Informali ta' Sentenza

minn tlieta jithallsu mill-intimati u l-bqieja (wiehed minn tlieta) mill-kjamat in kawza.

< Sentenza Finali >

-----TMIEM-----